

ஈழநாடு

THE EELANADU NATIONAL TAMIL DAILY

மலர் 33 திருவள்ளூர் ஆண்டு 2022 ஆளி 26 இதழ்: 149
 யாழ்ப்பாணம் புதன்கிழமை 10-7-1991

மனித உரிமை மீறல் நடவடிக்கைகளுக்கு பொறுப்பான

படைத் தளபதிகளை நீக்குமாறு

இலங்கைக்கு புதிய நிபந்தனை!

உதவி வழங்கும் நாடுகள் விதித்துள்ளன
 (பாரிஸ்)
 இலங்கையில் 'மனித உரிமை மீறல் நடவடிக்கைகளுக்கு பொறுப்பான படை தளபதிகளை பதவிநீக்குமாறு இலங்கைக்கு உதவி வழங்கும் நாடுகள் இலங்கைக்கு புதிய நிபந்தனை ஒன்றை விதித்துள்ளன. தமது கோரிக்கையை ஏற்கவேண்டுமென்றும் இதுதவறும் பட்சத்தில் இலங்கைக் கான உதவி குறித்து தாம் மறுபரிசீலனை செய்யவேண்டியேற்படுமென்றும் மேற்படி நாடுகள் இலங்கையை எச்சரித்துமுள்ளன. (3-ம் பக்கம் பார்க்க)

மக்கள் வங்கி
பதவிகளுக்கு விண்ணப்பித்த தமிழர்கள் புறக்கணிப்பு

[திருகோணமலை] எழுதுவினைஞர்கள் நியமிக்கப் பட்டிருக்கிறார்கள். மக்கள் வங்கிக்கு விண்ணப்பித்த தமிழர்கள் புறக்கணிக்கப்பட்டுள்ளது. (4-ம் பக்கம் பார்க்க)

சிங்கள மீனவர்கள் அம்பாறையில் கடத்தல்

[கொழும்பு] அம்பாறை மாவட்டத்தில் சிங்கள மீனவர்கள் சிலர் கடத்தப்பட்டுள்ளதாகப் புகார் தெரிவிக்கப்பட்டுள்ளது. மீன் பிடிப்பதற்குக் குழுவாகச் சென்ற சிங்கள மீனவர்களே இவ்வாறு கடத்தப்பட்டதாகத் தெரியவருகிறது. இச்சம்பவத்தை அடுத்து இப்பகுதியில் பெரும் தேர்தல்

"வொய்ஸ் ஒவ் அமெரிக்கா" அமைப்பதற்கு கண்டனம்

[கொழும்பு] இலங்கை அரசு, அமெரிக்காவுக்கு 'வொய்ஸ் ஒவ் அமெரிக்கா'வின் ஒலிபரப்புச் சேவைக்கு அனுமதியளிப்பது குறித்து லங்கா சமசமாஜக் கட்சி வன்மையாகக் கண்டித்துள்ளது. அக்கட்சி வெளியிட்ட அறிக்கையில் மேலும் தெரிவிக்கப்பட்டுள்ளதாவது: அரசியல் ரீதியாகவும், இராணுவ ரீதியாகவும் இந்த ஒலிபரப்புச் சேவை நடத்தப்படவிருப்ப

தமிழ்ரைம்ஸ் ஆசிரியரை தேடி பொலிஸார் வலைவிரிப்பு

[கொழும்பு] அமெரிக்காவிலிருந்து வெளி வரும் தமிழ் சஞ்சிகையான 'தமிழ் ரைம்ஸ்'வின் ஆசிரியரை கொழும்பில் தேடிவருவதாக செய்தி ஒன்று தெரிவித்துள்ளது. பாராளுமன்றத்திற்கு இவர் சந்திரகாந்தி எம்.பி. திரு. மகிந்த ராஜபக்ஷவுடன்

ஹெலி தாக்குதல்

[யாழ்ப்பாணம்] புன்னாலைக்கட்டுவன், தெல்லிப்பழை, நாவற்குழி செம்மணிப் பகுதிகளில், ஹெலிகொப்டரிலிருந்து நேற்று தாக்குதல் நடத்தப்பட்டது. (56)

நயினை கடற்படையிடம் ஒய்வுதியம் ஒப்படைப்பு

[வேலணை] ஸ்ரீலங்கா இராணுவத்தினரால் தடுத்து வைக்கப்பட்டிருக்கும் காரை நகரில் உள்ள 12 இளைப்பாறிய அரசாங்க உத்தியோகத்தரின் ஒய்வுதியம் இன்று காலை நயினையில் உள்ள கடற்படை முகாமில் ஒப்படைக்கப்பட்டுள்ளது. இவ்வய்வுதியத்தை தம்மிடம் கையளிக்குமாறு காரைநகரில் உள்ள ஸ்ரீலங்கா கடற்படை அதிகாரி யாழ். மாவட்ட அரச

இந்திய எதிர்ப்பை இலங்கை நிராகரித்தது

[கொழும்பு] இலங்கையில் 'வொய்ஸ் ஒவ் அமெரிக்கா'வானொலி நிலையம் நிறுவப்படுவது தொடர்பாக இந்தியா தெரிவித்துள்ள

(மன்னூர்) மன்னூர்பகுதியில் கிறிஸ்தவ இராணுவத்தினருக்கும் விடுதலைப்புலிகளுக்கும்மிடையில் நேற்று மீண்டும் மோதல்கள் நடைபெற்றன. இம் மோதல்களின் போது இராணுவத்தினர் தரப்பில் பலத்த இழப்புகள் ஏற்பட்டிருப்பதாக ஊர்ஜிதமற்றதாக வல்கள் தெரிவிக்கின்றன. [4-ம் பக்கம் பார்க்க]

ஆனையிறவு சுற்றாடலில் கரும் விமானத் தாக்குதல்

[யாழ்ப்பாணம்] ஆனையிறவு இராணுவ முகாம் சுற்றாடலில் நேற்று முன்தினம் தொடக்கம் தொடர்ச்சியான விமானக் குண்டு வீச்சு, வெடிக் குண்டுகள் தாக்குதல், துப்பாக்கிப்பிரயோகம் [4-ம் பக்கம் பார்க்க]

புலிகள்-மலையகமுன்னணி நெருங்கிய தொடர்பாம்

[கொழும்பு] தமிழீழ விடுதலைப்புலிகளும் மலையகமக்கள்முன்னணிகளும் இடையில் நெருங்கிய தொடர்பு இருப்பதாக கூட்டுப்படை தலைமையக குண்டு வெடிப்பு தொடர்பாக விசாரணை நடத்திவரும் பொலிஸார்

வெட்டியும், சுட்டும் 3 தமிழர்கள் கொலை

[மட்டக்களப்பு] மட்டக்களப்பு மாவட்டத்தைச் சேர்ந்த பெரியபோர்திவு, வெல்லாவெளி, பாலை யடிவெட்டை ஆகிய இராணுவ முகாம்களை சேர்ந்த ஸ்ரீலங்கா இராணுவத்தினரும் ரெலோவினரும் இணைந்து நடத்திய தேடுதல் வேட்டையடிவெட்டை ஆகிய இரா

35 கண்ணாடியிழைப்படகுகள் தமிழக கடலில் பறிமுதல்

[சென்னை] தமிழக கடலோரத்தில் 35 கண்ணாடியிழைப்படகுகள் உட்பட பெறுமதிமிக்கபலபொருள் கள் கடந்த ஆறு மாத காலத்தில் பறிமுதல் செய்துள்ளதாக தமிழக ஆளுநர் பீஷ்மர் நாரா [4-ம் பக்கம் பார்க்க]

ஜெயலலிதா கருத்திற்கு மத்திய அரசு ஆட்சேபம்

[கொழும்பு] ஜெயலலிதா தெரிவித்த கருத்துக்கு 'இந்திய-இலங்கை ஒப்பந்தம்' குறித்து செல்வி ஜெய

உதவிகள் துஷ்பிரயோகம் இலங்கை மீது ஜப்பான் சீற்றம்

[டோக்கியோ] இலங்கையில் மலேரியா நோய் தடுப்பு இயக்கத்திற்கு, வழங்கும் சகல உதவிகளையும் உடனடியாக நிறுத்தப்போவதாக யப்பான் அரசு அறிவித்துள்ளது.

இது தொடர்பாக யப்பான் அரசு மிகக் கடுமையான நடவடிக்கையை எடுக்குமென்று அந்தாட்டு அரசு அறிவித்துள்ளது.

இது தொடர்பாக மேலும் தெரியும்தவாவது: (3-ம் பக்கம் பார்க்க)

வரி விளம்பரம்

தையல் மெஷின்கள்

பாவித்த தையல் இயந்திரங்கள் (மெஷின்கள்) நியாய விலைக்கு வாங்கப்படும். விற்கப்படும். தொடர்புகொள்ள வேண்டிய முகவரி: 103, தையல் இயந்திர விற்பனை நிலையம், சாவச்சேரி. (சி-4969)

கொம்பியூட்டர் கல்வி

Computer Programming in Basic Language - புதிய பிரிவு ஆரம்பம்: 15-07-91 2-30 மணி வகுப்புகள் திங்கள், புதன் 2-30 - 4-30 I. A. B. வகுப்புகளும் நடைபெறுகின்றன. School of Business Administration, 16, 3-வது குறுக்கு வீதி, யாழ்ப்பாணம் [சி-4967]

தமிழ் வழி

எழுத்தாளர்களே, ஆசிரியர்களே, மாணவர்களே. நீங்கள் எழுதுபவற்றையும் பேசுபவற்றையும் தாய் தமிழில் செய்ய விரும்புகிறீர்களா? கொக்கூர் கிழான் தொகுத்த 'தமிழ்வழி' நூல் உங்களுக்குத் துணை செய்யும். குழந்தைகளுக்கு தாய் தமிழில் அழகிய பெயர்கள் வைப்பதற்கும் இந்நூலில் ஒரு பட்டியல் உண்டு. இது ஒரு வரதர் வெளியீடு. ரூபா 30/- புத்தகசாலைகளில் கிடைக்கும். [சி-4964]

WANTED

Wanted immediately lights which can be Chargable in Normal House Electricity. it may torch, Desk model or any kind (New or Used) Kindly mark your price, Model, Contact address and Apply in writing to Advt No. 4968 C/o. Eelanadu Jaffna within Sevendays of this Advertisement) [C-4968]

புலமைப்பரிசில் பரீட்சை (ஆண்டு 5)

புதிய கல்வி நிலையத்தால் நடாத்தப்படும் புலமைப்பரிசில் மாதிரிப் பரீட்சை 14-07-91 ஞாயிறு மு. ப. 8-00/மு.ப. 10-30/பி. ப. 1-00. 219, நாவலர் வீதி, யாழ்ப்பாணம். பி. ப. 4-00 மக்கள் வைத்தியசாலை (முன்பாக) கொக்குவில் மேற்கு நடைபெறும். பதிவு செய்யவும். ஆண்டு 5 Paper class நடைபெறும். (சி-4970)

வியாபாரம்பெருக விளம்பரம் செய்க

விசேட கூட்டம்

[யாழ்ப்பாணம்] யா/வேலணை வைத்திலிங்கப் துரைச்சாமி மத்திய மகாவித்தியாலயத்தில் முறைசாராக கல்வியில் உடையமைத்தல், தமிழ் ஆங்கில சுருக்கெழுத்துத் தட்டெழுத்துப் பாடநெறிகளில் பயிற்சிபெறும் மாணவர்களுக்கான கூட்டம் நாளை 11ம் திகதி காலை 10மணிக்கு யாழ் கல்வித் திணைக்கள முறைசாராக கல்விப்பிரிவில் நடைபெறும்.

0 0 0 0

யா/வைத்தீஸ்வர வித்தியாலயத்தில் முறைசாராக கல்விப்பிரிவில் பத்திரிகைத்துறை பயிற்சி பெற்ற மாணவர்களின் கூட்டம் நாளை 11ம் திகதி காலை 9மணிக்கு யாழ். கல்வித் திணைக்கள முறைசாராக கல்விப்பிரிவில் நடைபெறும்.

சனசமூகநிலைய நிர்வாகிகளுக்கு நிழல் நிர்வாக பிரிவு விரிவான பயிற்சி

[வட்டுக்கோட்டை] தையும் நிர்வாகிகளில் பலர் உற்சாகமாக இயங்காதிருப்பதையும் அவதானித்த நிழல் நிர்வாகப் பிரிவுப் பொறுப்பாளர் திரு. செல்வராசா அவர்கள் நிர்வாகிகளுக்கு நிர்வாகப் பயிற்சி வழங்குதற்கான ஏற்பாடுகளைச் செய்து வருகின்றார்.

சனசமூக நிலைய நிர்வாகிகள் அனைவரும் இந்த நிர்வாகப் பயிற்சியைப் பெற்றுக் கொள்வது அவசியமெனத் தெரிவிக்கப்படுகிறது. [139]

பத்திரகாளி அம்பாள் கோவில் பொங்கல்

புங்குடுதீவு 10ம் வட்டாரத்தில் அமைந்துள்ள கண்ணகை அம்பாள் கோவிலுக்கு அருகில் எழுந்தருளியிருக்கும் பத்திரகாளி கோவில் வேள்வி 12-7-91 வெள்ளிக்கிழமை காலை 9 மணியளவில் பொங்கல் திருவிழா நடைபெறவிருப்பதால் அத்தருணம் பக்தர்கள் அனைவரும் வந்து அம்பாளின் அருளைப் பெற்றுப் பும் வண்ணம் கேட்டுக்கொள்கின்றோம்.

இங்ஙனம் உபயகாரர் (சி-4971)

முன்றும் மாத நினைவஞ்சலிக் கூட்டம் செல்லப்பா விசாகப்பெருமான்

(இளைப்பாறிய தபாலதிபர்) 11-07-1991

காலஞ்சென்ற இளைப்பாறிய தபாலதிபர் அமரர் செல்லப்பா விசாகப்பெருமான் அவர்கள் இறைவனடி சேர்ந்த முன்றுவது மாத நினைவஞ்சலி பிரார்த்தனைக் கூட்டம் 11-07-91 வியாழக்கிழமை மாலை 4-15 மணியளவில் 61A, அரசடி வீதி, யாழ்ப்பாணத்தில் நடைபெறவுள்ளது. அன்பர்கள் அனைவரையும் கலந்து கொள்ளுமாறு கேட்டுக்கொள்கிறோம். [எ-1431]

31-ம் நாள் நினைவஞ்சலி



திருமதி இராசையா நாகேஸ்வரி

தோற்றம்: 05-03-1937 மறைவு: 11-06-1991

க. சிவஞானராசா டாக்டர் சுப்பிரமணியம் வீதி, சுன்னுகம். (சி 4966)

கிணற்றில் வீழ்ந்து வயோதிபமாதுபலி

[யாழ்ப்பாணம்] வயோதிபமாது ஒருவர் தனது பேரக்குழந்தையை இரவு நேரத்தில் தூக்கி கொண்டு தனது மகனிடம் ஒப்படைப்பதற்காக சிறிது தூரத்திலுள்ள வீட்டிற்குச் சென்று கொண்டிருக்கையில் வழிதவறி தனது வீட்டு வளவுக் கிணற்றிற்குள் வீழ்ந்து மரணமடைந்தார்.

இருவரும் பலத்த காயங்களுக்குள்ளாகி யாழ். போதனுவைத்தியசாலையில் அனுமதிக்கப்பட்டுள்ள வயோதிபமாது மரணமடைந்தார். பெண்குழந்தை படுகாயங்களுக்குள்ளாகி யாழ். போதனுவைத்தியசாலையில் சிகிச்சைக்காக அனுமதிக்கப்பட்டுள்ளது.

கிளிநொச்சி திருநகர் என்னுமிடத்தில் வசிக்கும் திருமதி

பொது மன்னிப்பு

[புதுடிவில்லி] அலாமில் தடுப்புக் காவலில் வைக்கப்பட்டுள்ள 'உல்பா' தீவிரவாதிகள் அனைவருக்கும் பொது மன்னிப்பு அளித்து, உடனடியாக விடுதலைசெய்ய அலாம் அரசு முடிவுசெய்துள்ளது.

மேலும் அலாம் தீவிரவாதிகளுடன் பேச்சுக்கள் நடத்தவும் அலாம் அரசு தயாராக உள்ளதாகவும் அது அறிவித்தது. (சி)

புதிய இடத்தில் இயங்கும்

[யாழ்ப்பாணம்] இதுவரை காலமும் யாழ்ப்பாணம் கண்டிவீதியில் இயங்கி வந்த உதவி அரசாங்க அதிபர் காரியாலயம் நாளை வியாழக்கிழமை முதல் இல: 201/1, 3ம் குறுக்குத்தெரு, யாழ்ப்பாணம் என்னும் இடத்திற்கு இடமாற்றம் செய்யப்படவுள்ளது.

தற்போதுள்ள மேற்படி உதவி அரசாங்க அதிபரின் காரியாலயம் இனிமேல் யாழ் அரச அதிபரின் வாசஸ்தலமாக இருக்கும். (வி)

நவமணி [65 வயது] என்பவரே மூரணமாவராவார். இவரது பேத்தியான நடேசன் சர்மியா (3 வயது) என்பவரே படுகாயங்களுக்குள்ளானவராவார். (56)

மாணவர் பாதிப்பு

[வடமராட்சி] வடமராட்சியில் மாணவர்களின் அஞ்சல் அடையாள அட்டைக்கான விண்ணப்பப் படிவத்திற்கு பெரும் தட்டுப்பாடு ஏற்பட்டுள்ளது. தற்போது பரீட்சை எடுக்கும் மாணவர்க்கு மேற்படி அஞ்சல் அடையாள அட்டைகள் மிகவும் முக்கியமான ஒன்றாகும். எனினும் இதைப் பெறுவதற்குரிய விண்ணப்பப் படிவங்கள் இன்மையால் மாணவர்கள் பாதிப்படைந்துள்ளனர். (51)

உதைபந்தாட்டம்

[பருத்தித்துறை] யாழ். மாவட்ட உதவி அரசாங்க அதிபர் பிரிவுகளுக்கான விளையாட்டுக் குழுக்களுக்கிடையேயான உதைபந்தாட்டப் போட்டிகள் ஐந்துநட்கள் பருத்தித்துறை ஹாட்லிக் கல்லூரி மைதானத்தில் நடைபெற்றன. இவ் உதைபந்தாட்டப் போட்டியில் ஒன்பது கழகங்கள் கலந்துகொண்டன. பருத்தித்துறை சண்டிலிப்பாய் பிரிவு கழகங்கள் கலந்து கொண்ட இறுதிப்போட்டியில் 3-0 என்ற வகையில் சண்டிலிப்பாய் வெற்றிபெற்றது. (52)



10-07-1991 புத்தகிழமை

திரயோதசி காலை 6-25 வரை. சதுர்த்தி பி. இ. 4-00 வரை. மிருகசீரிடம் மாலை 6-45 வரை. இராகுகாலம் காலை 11-58 முதல் பகல் 1-25 வரை. சுபநேரம் மாலை 4-28 முதல் 5-58 வரை. மேலும்: தொழில்பாராட்டு, குடும்பசந்தோஷம், உறவினர் வருகை. இடபம்: குடும்பத்தில் கருத்து முரண்பாடு, அலைச்சல், பயணத்தடை. மிதுனம்: வியாக்கியானம், தொழில் லாபம், வீருந்து வைபவம். கடகம்: வீண்வம்பு, தொழில் குழப்பம், உடல்நிலை பாதிப்பு. சிங்கம்: தெய்வவழிபாடு, பணியாளர் உதவி, குடும்ப உல்லாசம். கன்னி: தியாக சிந்தனை, பெரியோர் ஆசி, வாக்குவன்மை. துலாம்: அதிக யோசனை, புத்திரர் துன்பம், வெகுமதி. விருச்சிகம்: மனச்சுமை, பெண்துன்பம், தொழில் நஷ்டம். தனுசு: நல்ல செய்தி, அந்நியர் உதவி, தொழில் லாபம். மகரம்: இடமாற்றம், நண்பர் வருகை, வைத்திய செலவு. கும்பம்: அந்நிய வாசம், மாமியார் தொல்லை, கடன் சுமை. மீனம்: கருத்துமோதல், தொழில் பிணக்கு, அவசர முடிவு. - ஜோஸ்யர்

தீவகப் பகுதி மீண்டும் வழமைக்கு திரும்புகிறது

(வேலூரை)
கடந்த 8ம் திகதி திங்கட் கிழமை முதல் தீவகத்திலுள்ள அரசினர் வைத்தியசாலைகள், பாடசாலைகள், பல நோக்குக் கூட்டுறவுச் சங்கங்கள் என்பன வழமைபோல் இயங்கத்

தொடங்கியுள்ளன. தீவகத்தில் இடம்பெற்ற இராணுவ நடவடிக்கைகள் காரணமாக இடம்பெயர்ந்து வேறு இடங்களில் இயங்கிய வேலூரை, புங்குடுதீவு, ஊர் காவற்றுறை ப. நோ. கூ. சங் கங்கள் அனைத்தும் முன்னர் இயங்கிய இடத்துக்கு மாற்றப் பட்டு அங்கே இயங்கத் தொடங்கியுள்ளன.

இதேவேளை கடந்த பல மாதங்களாக இயங்காமலிருந்த ஊர்காவற்றுறை மாவட்ட அரசினர் வைத்திய சாலையும் 8ம் திகதி முதல் இயங்கத்தொடங்கியுள்ளது. வெளிநோயாளர் பிரிவு மட்டுமே இங்கு இயங்கும்.

தமிழ் ரைம்ஸ்
(1ம் பக்கத் தொடர்ச்சி)
ஐ. தே. க. கம்பஹா மாவட்ட எம். பி. திரு. தொண்டர் திருநாயக்கா பாராளுமன்றக் கட்டிடத்தில் அமைந்துள்ள பொலிஸாரிடம் முறைப்பாடு கொடுத்திருந்தார்.

இடம்பெயர்ந்து யாழ் நகரப் பகுதியில் குடியிருக்கும் தீவக மக்களுக்கு யாழ்ப்பாணத்தில்வைத்து நிவாரணங்கள் வழங்கப்படமாட்டா தெனவும் புங்குடுதீவு மக்களுக்கு புங்குடுதீவில் ஊர் காவற்றுறை மக்களுக்கு மண்கும்பாளிலும், வேலூரைப்பகுதி மக்களுக்கு வேலூரைப்பகுதியிலுமே நிவாரணப் பொருட்கள் வழங்கப்படும்.

கர்ப்பினித் தாய்மார்கள், வாட்டில் தங்கி சிகிச்சைபெறுவோர்கள் வேலூரை கிராமிய வைத்தியசாலையில் சிகிச்சை பெற ஒழுங்குகள் செய்யப்பட்டுள்ளது.

இதையடுத்து மேற்படி சஞ்சிகையின் ஆசிரியரை பொலிஸார் தேடிவருகின்றனராம். இவர் அமெரிக்கா செல்வதை தடுக்கும் நோக்கில் இவர் தொடர்பான சகல விபரங்களும் சகல பொலிஸாருக்கும் கொடுக்கப்பட்டுள்ளதாம்.

பாடசாலைகளிலும் ஆசிரியர்கள், மாணவர்களின் வரவு நாளுக்குநாள் அதிகரித்துக் கொண்டே வருகின்றது. இடம்பெயர்ந்துசென்ற மக்களும் தங்களது சொந்த இடங்களுக்கு வந்து குடியேறத் தொடங்கியுள்ளனர். [75]

பாடசாலைகளிலும் ஆசிரியர்கள், மாணவர்களின் வரவு நாளுக்குநாள் அதிகரித்துக் கொண்டே வருகின்றது. இடம்பெயர்ந்துசென்ற மக்களும் தங்களது சொந்த இடங்களுக்கு வந்து குடியேறத் தொடங்கியுள்ளனர். [75]

வடபகுதிக்கு போதியளவு உணவை அனுப்புமாறு கோரிக்கை

[யாழ்ப்பாணம்]
கொழும்பிலிருந்து வரும் உணவுக் கப்பல்களில் போதிய உணவுப் பொருட்களை உடன் அனுப்பி வைக்கும்படி யாழ் அரசு அதிபர் திரு. க. மாணிக்க வாசகர் அரசிடம் கோரியுள்ளார்.

பிட்டுள்ளதாவது:
கொழும்பிலிருந்து உணவுப் பொருள்களுடன் பருத்தித் துறைக்கு வரும் கப்பல், பொருள்களை இறக்கிவிட்டு புறப்படும்போது மற்றொரு கப்பல் உணவுப் பொருள்களுடன் இங்கு நிற்கவேண்டும். அப்படிச் செய்தால்தான் இங்கு நிலவும் உணவுத்தட்டுப்பாட்டை ஓரளவுக்காவது நிவர்த்தி செய்யமுடியும்.

யாழ். மாவட்ட மக்களுக்கு அரசு அனுப்பும் உணவுப் பொருள்கள் ஒரு சில நாட்களுக்கு மட்டுமே போதுமானதாக இருப்பதாகவும் இதனால் வடமாகாண மக்கள் பெரும் கஷ்டத்துக்குள்ளாகி வருவதாகவும் இந்தக் கோரிக்கை விடுக்கப்பட்டிருக்கிறது. இது சம்பந்தமாக யாழ் அரசு அதிபர் அரசுக்கு அனுப்பியுள்ள கடிதமொன்றில் குறிப்பிட்டுள்ளதாவது:

இதையடுத்து யப்பாண்களும் சீற்றமடைந்துள்ளதன் உடனடியாக இந்த 59 வாசனங்களும் வேறு தேவைகளிலிருந்து மீள்பெறப்பட்டு மலேரியா தடுப்பு பிரிவினரிடம் ஒப்படைக்கப்படவேண்டுமென்றும் இது தவறும்பட்சத்தில் இனிமேல் இந்நோய் தடுப்புப் பிரிவுக்கு வழங்கப்படும் சகல உதவிகளையும் நிறுத்தப்போவதாகவும் இலங்கையை எச்சரித்துள்ளது.

வவுனியா பகுதியில் இராணுவம் கெடுபிடி

(யாழ்ப்பாணம்)
பேயாடி கூழாங்குள் பகுதியிலுள்ள இராணுவத்தினர் வவுனியா நகருக்குள் பொருட்களை வாங்கிவருபவர்களிடம் சில்லறைப் பொருட்களை பறித்துவிட்டு திருப்பி அனுப்புகின்றனர். அண்மைக் காலமாக இச்செயல்களில் இராணுவத்தினர் சோதனை போட்டு அனுமதித்தபின்னரும் இப்பொருள்களை பறிமுதல் செய்துவருகின்றனராம். பால்மா, சவர்க்காரவகைகள் போன்றன குறிப்பிடத்தக்கன. [56]

செயல்களில் இராணுவத்தினர் ஈடுபட்டுவருகின்றனர். இராணுவத்தினர் சோதனை போட்டு அனுமதித்தபின்னரும் இப்பொருள்களை பறிமுதல் செய்துவருகின்றனராம். பால்மா, சவர்க்காரவகைகள் போன்றன குறிப்பிடத்தக்கன. [56]

சீனாவில் கடந்த மழை 600 பேர் பலி

(பீக்கிங்)
சீனாவில் கடந்த ஒரு மாத காலமாக பெய்துவரும் பலத்த மழையினால் இதுவரை 600 பேர்வரை இறந்துள்ளனர். மேலும் 5 லட்சம் வீடுகள் வெள்ளத்தினால் பாதிக்கப்பட்டுள்ளதோடு பல தொழிற்சாலைகளும் பாதிப்புக்குள்ளாகியுள்ளன.

இதுவரை 900 கோடி ரூபாய் சேதமேற்பட்டுள்ளது என சீன அரசுக் குறிப்பு கூறுகிறது. [6]

காரைநகரிலிருந்து தொடர்ந்து ஷெல் வீச்சு

(யாழ்ப்பாணம்)
பொன் லை மூளாயை நோக்கி காரைநகர் இராணுவத்தினர் கடும் ஷெல் தாக்குதல்களை நிகழ்த்தி வருகின்றனர். கடந்த 7ம் திகதி இரவு நான்கிற்கும் மேற்பட்ட ஷெல் பிரயோகத்தினை மேற்கொண்டுள்ள படையினர் அண்மைக் காலமாக மூளாய் குடியேற்ற நோக்கி இரவு நேரங்களில் ஷெல் தாக்குதல்களை நடாத்துவதனால் அப்பகுதி மக்கள் இரவு நேரத்தினை மிகவும் பயப்பீதியுடன் கழிக்கின்றனர். (56)

புதிய பணிப்பாளர்

(யாழ்ப்பாணம்)
யாழ்ப்போதன வைத்தியசாலை புதிய பணிப்பாளராக டாக்டர் செல்வி நவமலர் கணகரத்தினம் நியமிக்கப்பட்டுள்ளார். இதற்கு முன்னர் இவர் யாழ்ப்போதன வைத்தியசாலை சட்டவைத்திய அதிகாரியாக கடமையாற்றியவர். [153]

யப்பான் எச்சரிக்கை

(1ம் பக்கத் தொடர்ச்சி)
மலேரியா நோய் தடுப்பு இயக்கத்திற்கு யப்பான் வழங்கிய 70 வாசனங்களில் 11வாசனங்களே மேற்படி தேவைக்குப் பயன்படுத்தப்படுகிறது. ஏனைய 59 வாசனங்களும் படையினரின் தேவைக்கும், அரசியல் வாதிகளின் தேவைக்கும் பயன்படுத்தப்பட்டுவருவதை யப்பான் கண்டுபிடித்துள்ளது.

முதலிடம்

(யாழ்ப்பாணம்)
தெற்கு கொத்தணிப் பாடசாலைகளின் பண்ணிசைப் போட்டி கொத்தணி அதிபர் திரு. ஆர். அருளானந்தம் தலைமையில் நடைபெற்றது. இப்போட்டிகளில் கொழும்புத் துறை இந்து மகாவித்தியாலய மாணவர்கள் கீழ்ப்பிரிவு பெண்கள் குழு மத்திய பிரிவு தனி ஆண் உயர்தரப் பிரிவு பெண் தனிப்போட்டிகளில் முதலிடங்கள் பெற்றுள்ளன.

படைத் தளபதிகள்

(1-ம் பக்கத் தொடர்ச்சி)
இததொடர்பாக நாட்டில் பல பகுதிகளிலும் மனித உரிமை மீறல் நடவடிக்கைகளில் ஈடுபட்ட பல படைத் தளபதிகளின் பெயர்களையும் இந்நாடுகள் குறிப்பிட்டுமுள்ளன. இவர்களில் ஒருவரான சிரேஷ்ட பொலிஸ் அத்தியட்சகர் கரவித்தே தர்மதால அண்மையில் துப்பாக்கிச் சூட்டுச் சம்பவம் ஒன்றில் கொல்லப்பட்டுள்ளார். இவரை பதவி நீக்கமாறும் மேற்படி நாடுகள் கோரியிருந்தன. எனினும் இவரை இலங்கை அரசு பதவி நீக்க மறுத்துவிட்டது. ஆனால் பொலிஸ் அத்தியட்சகர் தர்மதாலா பதவியிலிருந்து விலக விருந்தபிரிந்தார். அதற்கிடையில் அவர் துப்பாக்கிச் சூட்டில் இறந்து விட்டார்.

பதவியிலிருந்து விலகி பின் இவர் கனடா சென்று குடியேறுவதற்காக கனடா தூதரகத்தில் விஸா கோரி விண்ணப்பித்திருந்தார். ஆனால் இவருக்கு கனடா விருந்து விஸா வழங்க கொழும்பிலுள்ளகனேடிய தூதரகம் மறுத்துவிட்டது. இவர் சட்டத்தரணியினராய்ச்சிகே கொலைவழக்கில் சம்பந்தப்பட்டு இவருக்கெதிராக நீதிமன்றில் வழக்கு நடைபெற்றும் வருகிறது. இசீன காரணம் காட்டியே இவருக்கு விஸா வழங்கப்படவில்லை.

மேலும் அண்மையில் பட்டப்படிப்பிற்காக அமெரிக்காவிற்கு செல்ல அனுமதி கோரியிருந்த இராணுவ தளபதி ஒருவருக்கு அமெரிக்க தூதரகம் விஸா வழங்க மறுத்ததும் மனித உரிமை மீறல் நடவடிக்கையில் அவர் சம்பந்தப்பட்டிருப்பதை ஆதாரம் காட்டியுள்ள அமெரிக்க தூதரகமும் அறிவித்துள்ளது.

மேலும் மனித உரிமை மீறல்களில் சம்பந்தப்பட்ட படைத் தளபதிகளோ, அதிகாரிகளோ சாதாரண வீரர்களுக்கோ விஸா வழங்கவேண்டாமென இலங்கைக்கு உதவி வழங்கும் நாடுகளை அதில் அங்கம் வகிக்கும் பல நாடுகள் பரஸ்பர நல்லெண்ணை அடிப்படையில் கோரியுள்ளதும் குறிப்பிடத்தக்கது. [6]

சிவமயம்

திருமண அழைப்பு

அன்புடையீர்!
நிகழும் மங்களகரமான பிரசோற்பத்தி வருஷம் ஆனி மாதம் 28-ம் நாள் [12-07-1991] வெள்ளிக்கிழமை பகல் 12-30 மணி முதல் 2-22 மணிவரையுள்ள கர்க்கடக லக்கின சுபமுகூர்த்தத்தில்

சரசாலை	★	வட்டக்கச்சி	★
திரு திருமதி கந்தையா தம்பதிகளின்	★	திரு. திருமதி	★
.கனிஷ்ட புத்திரன்	★	வை. வேலுப்பிள்ளை தம்பதிகளின்	★
திருநிறைச் செல்வன்	★	ஏக புத்திரி	★
க. குமாரவேலு	★	திருநிறைச் செல்வி	★
[பிள்ளையார் ஸ்ரோரிஸ், சாவகச்சேரி]	★	வே. ஜெயலட்சுமி	★
அவர்களுக்கும்	★	அவர்களுக்கும்	★

திருவருள் துணைகொண்டு திருமாங்கல்யதாரணம் நடைபெற இருப்பதால் அத்தருணம் தாங்கள் தங்கள் குடும்ப சகிதம் வருகைதந்து மணமக்களை ஆசீர்வதித்தேகுமாறு பணிவன்புடன் அழைக்கின்றோம்.

திருமணம் நிகழும் இடம்:
வாரிவனநாதர் சிவன்கோவில், சாவகச்சேரி
இவ்வண்ணம் தங்கள் நல்வரவை நாடும்

திரு. திருமதி	திரு. திருமதி
கா. கணகச்சந்திரன்	வை. வேலுப்பிள்ளை J.P.
தம்பதிகள்	தம்பதிகள்
[சேர்த்துள்ள]	மணிவண்ணன் வீதி,
சரசாலை	வட்டக்கச்சி.
(கி 4956)	இருவிட்டார் அழைப்பு

பண்ணுட்டி தண்டனை குறைப்பு

(சென்னை)
திரு. பண்ணுட்டி ராமச்சந்திரன் மூன்று நாட்களுக்குச் சட்டப் பேரவைக்கு வராமல் தடுக்கும் தண்டனை ஒரு நாளாகக் குறைக்கப்பட்டது. சட்டப் பேரவையில் திரு. தாமரைச்சனி திரு. ராமச்சந்திரனைத் தாக்கியதை எதிர்த்து டாக்டர் ராமதாஸ் உண்ணாவிரதம் இருந்துவருவதாலும், தமிழ்நாட்டில் தீவைப்புச் சம்பவங்கள் இடம்பெற்று வருவதாலும் இத்தண்டனைக் குறைப்புச் செய்யப்பட்டது. எனினும் டாக்டர் ராமதாஸ் தமது உண்ணாவிரதத்தைக் கைவிடவில்லை. [6]

படையினரால் நகைகள் பறிப்பு

(யாழ்ப்பாணம்)
வவுனியா பேயாடிகூழாங்குளம் பகுதியில் நிலைகொண்டிருக்கும் படையினர் தமிழ் மக்களின் நகைகளை மிரட்டிப் பறித்து வருவதாக அங்கிருந்து வந்த ஒருவர் தெரிவித்தார். கடந்த 28ம் திகதி ஒரு இளம்

பெண்ணின் இரண்டு பவுண் தங்கச்சங்கிலியைப் பறித்துள்ளனர். அதற்கு அடுத்தநாள் 29ம் திகதி யாழ்ப்பாணத்தைச் சேர்ந்த இளைஞர்களது தங்கச்சங்கிலிகளையும் அவர்கள் பறித்தெடுத்ததாக தெரிவிக்கப்பட்டது. (56)

தனியார் நிறுவனங்களிடம் உணவுத் தட்டுப்பாட்டை நீக்க உதவுமாறு வேண்டுகோள்

(யாழ்ப்பாணம்) யாழ்ப்பாணம், மாவட்டத்தில் தற்போது நிலவிவரும் உணவுத் தட்டுப்பாட்டை போக்குவதற்கு உதவுமாறு தனியார் நிறுவனங்களுக்கு யாழ்ப்பாணம் அரசு அதிபர் கே. மாணிக்கவாசகர் வேண்டுகோள் விடுத்துள்ளார். தனியார் நிறுவனங்கள் தமக்கு வேண்டிய உணவுப் பொருள்களையும் மற்றைய பொருள்களையும் லொறிகள் மூலம் கொழும்பில் இருந்து கொண்டுவர து போல் பொதுமக்களுக்கு வேண்டிய உணவுப் பொருள்களையும் லொறிகள் மூலம் கொண்டு வந்து சேர்ப்பதற்கு உதவி செய்யுமாறு அவர் மேலும் கோரியுள்ளார்.

இதே நேரம், தனியார் நிறுவனங்களும், வர்த்தகர்களும் தமக்கு வேண்டிய பொருள்களை முன்கூட்டிய கொழும்பிலிருந்து புறப்படும் கப்பல்களில் ஏற்றி விடுவதால் வேண்டிய உணவுப் பொருள்களை நாம் கப்பல்களில் ஏற்றமுடியவில்லை.

இந்நிறுவனங்கள் தனியாக ஒரு கப்பலை ஒழுங்கு செய்து, பொருள்களை ஏற்றி இலங்கைக்கு வேண்டிய உணவுப் பொருள்களை இங்கு கொண்டு வருவதற்கு உதவியாக இருக்கும் என்றும் அவர் மேலும் தெரிவித்துள்ளார். (வி)

நயினை

[1-ம் பக்கத் தொடர்ச்சி] சாங்க அதிபர் க. மாணிக்கவாசகரை கடிதமூலம் கேட்டுக்கொண்டதற்கு இணங்கவே யாழ்ப்பாணம் அரசாங்க அதிபர் இப்பணத்தை தகுதியாய்ந்த அதிசாரி மூலம் நயினாவு சடற் படை அதிகாரிகளிடம் கையளிக்கவுள்ளதாகவும் தெரிவிக்கப்படுகின்றது. (75)

மக்கள் வங்கி

(1ம் பக்கத் தொடர்ச்சி) சம்பட்டுள்ளதாகப் புகார் செய்யப்பட்டுள்ளது. மாவட்ட ரீதியில் விண்ணப்பங்கள் கோரப்பட்டு, இந்நியமனங்கள் வழங்கப்பட்டது குறிப்பிடத்தக்கது. சிறுநாயுடிகள், பாதுகாப்புக் காலவர்கள் பதவிகளுக்கும் சிங்களவர்கள் மட்டுமே நியமிக்கப்பட்டிருக்கிறார்கள். எந்தப் பதவிகளுக்கும் தமிழர்கள் நியமிக்கப்படவில்லை. (153)

ராமதாஸ் உண்ணாவிரத்ததை நிறுத்திக்கொண்டார்

(சேன்னை) பாட்டாளி மக்கள் கட்சித் தலைவர் டாக்டர் ராமதாஸ் நேற்று தமது உண்ணா விரத்ததை நிறுத்திக்கொண்டார். பன்னாட்டிய ராமச்சந்திரன் தமிழ்நாடு சட்டசபையில் தாக்கப்பட்டதை ஆட்சேபித்து கடந்த வியாழக்கிழமையிலிருந்து டாக்டர் ராமதாஸ் உண்ணாவிரம் இருந்து வந்தார். டாக்டர் ராமதாஸின் உண்ணாவிரத்ததைத் தொடர்ந்து 5 ஆயிரத்துக்கு மேற்பட்டோர் கைது செய்யப்பட்டனர். 202 அரசு போக்குவரத்து பஸ்கள் 709 இதர

வாகனங்கள் சேதமடைந்தன. தீவைப்புச் சம்பவங்களுடன் பலர் காயமடைந்தள்ளனர் என முதல் அமைச்சர் செல்வி ஜெயலலிதா தெரிவித்தார். (பு)

வெட்டியும்

[1-ம் பக்கத் தொடர்ச்சி] யில் மூன்று தமிழர்கள் சுட்டும் வெட்டியும் படுகொலை செய்யப்பட்டுள்ளனர். கடந்த ஞாயிற்றுக்கிழமை இடம் பெற்ற இச்சம்பவத்தில் திக்கோடை, தும்பன்கேணி, 4-ம் கிராமம் போன்றவை சுற்றி வளைக்கப்பட்டு திக்கோடையை சேர்ந்த வேலாயுதம் தேவகுமார் [19 வயது], கணபதிப்பிள்ளை செல்வநாயகம் [18 வயது], குமாரசாமி கிருஷ்ணப்பிள்ளை [34 வயது] ஆகியோரே சுட்டும் வெட்டியும் கொலை செய்யப்பட்டவர்களாவர். (ச)

புலிகள் மலையக

(1ம் பக்கத் தொடர்ச்சி) தெரிவித்துள்ளனர். கொழும்பு கூட்டுப்படை தலைமையக குண்டுவெடிப்புச் சம்பவத்தின் குத்திரதாரியெனக் கருதப்படும் வரதனுக்கு தலவாக் கொல்லையிலுள்ள தமது அலுவலகத்தில் புகலிடமளித்துள்ளதுடன் மலைநாட்டில் வீடுதலைப்புலிகளின் முகாம்கள் அமைத்து நிதிசேகரித்து வருவது தமதுபுலன் விசாரணைகளின் மூலம் தெரிய வந்துள்ளதாகவும் பொலிசார் மேலும் தெரிவித்துள்ளனர். (க)

வொய்ஸ்

(1ம் பக்கத் தொடர்ச்சி) அல்லவென்றும், இதையிட்டு இந்தியாவுக்கு ஓர் அச்சம் நல்லுவதாகவும் இச்சேவைக்கு அனுமதி அளிக்கக்கூடாது என்றும் கூறப்பட்டுள்ளது. (பு)

இந்திய

[(1ம் பக்கத் தொடர்ச்சி) புதற்காண வேலைகளில் ஈடுபட இலங்கை அமெரிக்கா விற்கு சாதகமான பதிலைத் தெரிவித்துள்ளது. இதற்கிடையில் இது தொடர்பாக இலங்கை வெளி புறவு அமைச்சருடன் இந்தியத் தூதர் திரு. என். என். ஜா தொடர்ந்தும் பேச்சுக்களை நடாத்தி வருகிறார். புதுடில்லியும் திரு. ஜாவுடன் அடிக்கடி தொடர்பு கொண்டு வருகிறது. (153-சி)

புலிகள்

(1ம் பக்கத் தொடர்ச்சி) இதேவேளை மன்னூரில் புலிகளுக்கு எதிராக பெருந்தாக்குதல் நடவடிக்கைகளை மேற்கொள்ளும் பொருட்டு அப்பகுதியில் நேற்றுமுதல் கால வரையறையற்ற ஊரடங்குச் சட்டம் அமுல் செய்யப்பட்டுள்ளதாக பாதுகாப்பு வட்டாரங்கள் தெரிவித்தன. நேற்று இடம்பெற்ற சண்டையில் ஏற்பட்ட சேதவிபரங்கள் பற்றி தெரிவிக்கப்படவில்லை.

ராஜீவ் கொலை தொடர்பாக மேலும் இரு இலங்கையர் பொலிஸாரால் கைது

(சென்னை) ராஜீவ் காந்தி கொலை தொடர்பாக மேலும் இரு ஈழத்தமிழர்கள் கைது செய்யப்பட்டுள்ளனர். இவர்களிடமிருந்து 'வயர் லெஸ்' கருவிகளும் கைப்பற்றப்பட்டதாகத் தெரிவிக்கப்பட்டது. விஜயன் என்பவரும் அவரது

மாமனாரான பாஸ்கரன் என்பவருமே கைது செய்யப்பட்டவர்களாவர். இவர்களையும் சேர்த்து 12 பேரை இந்திய புலனாய்வுத் துறையினர் ராஜீவ் கொலை தொடர்பாக கைது செய்துள்ளனர். இவர்களில் 8 பேர் இலங்கையராவர். (பு)

ஜெயலலிதா

[1-ம் பக்கத் தொடர்ச்சி] ஆட்சேபம் தெரிவித்துள்ளது. இந்திய இலங்கை ஒப்பந்தம் செயலற்று விட்டதாகவும் மாற்றிடாக புதிய ஒப்பந்தம் இலங்கைக்கும் இந்தியாவுக்கும் மிடையில் செய்யப்படவேண்டுமென செல்வி ஜெயலலிதா கூறியிருந்தார். இதற்கு மத்திய அரசு கடுமையான ஆட்சேபம் தெரிவித்ததோடு, இவ் ஒப்பந்தம் இன்னும் அமுலில் உள்ளதாகவும் தெரிவித்துள்ளது. கொழும்பிலுள்ள இந்தியத் தூதரகம் செல்வி ஜெயலலிதா

வின் கூற்றுக்கு கடுமையான விசனம் தெரிவித்துள்ளது. (பு)

35 கண்ணாடி

[1-ம் பக்கத் தொடர்ச்சி] யண சிங் தெரிவித்துள்ளார். அவர் மேலும் கூறியதாவது: 13 மோட்டர்கள், 4 மோட்டார் சைக்கிள்கள் 19,017 லீற்றர் பெற்றோல் ஒரு லட்சம் ரூபாய் வெளிநாட்டு சரணளி நோட்டுக்கள் போன்ற பல பொருள்கள் கடத்தல்காரர்களிடமிருந்து தமிழக கடலோரத்தில் வைத்துப்பறிமுதல் செய்யப்பட்டுள்ளது.

மரண அறிவித்தல்

தவில் மேதை இணுவையூர் N. R. சின்னராசா

'லயனான திலகம்' N. R. சின்னராசா அவர்கள் இறைவனடி சேர்ந்தார். இவர், காலஞ்சென்ற N. இரத்தினம், திருமதி பாக்கியம் இரத்தினத்தின் தவப் புதல்வரும், இராஜேஸ்வரியின் ஆரயிரீக் கணவரும், ரவீந்திரன், முரளிதரன் (லண்டன்), கோபிதரன், திருமதி K. நஜினி, நரேந்திரன் (இந்தியா), சுதாகரன் ஆகியோரின் பாசமுள்ள தந்தையும், திரு. N. கேதீஸ்வரனின் (பொறியியலாளர்) அன்பு மாமனாரும், காலஞ்சென்ற திருமதி கமலாம்பாள், காலஞ்சென்ற நாதஸ்வர வித்துவான் N. R. கோவிந்தசாமி, காலஞ்சென்ற திருமதி செல்லம்மா, திருமதி கள் ஜெகதாம்பாள், சத்தியபாமா, சாரதாம்பாள், வேதநாயகி, நாதஸ்வர வித்துவான் N. R. சந்தான்கிருஷ்ணன் ஆகியோரின் அன்புச் சகோதரரும், காலஞ்சென்ற கோவிந்தராசா, திருமதி தனபாக்கியம், காலஞ்சென்ற பெரியநாயகம், திருவாளர்கள் சுப்பிரமணியம், கணேசன், வாதலூர், விநாயகமூர்த்தி, திருமதியோகேஸ்வரி ஆகியோரின் அன்பு ஸமத்துனரு மாவார்.

அன்னாரின் ஈமக்கிரியைகள் 11-07-91 வியாழக்கிழமை காலை 10-00 மணியளவில் அன்றாது இல்லத்தில் நடைபெற்று, பூதவுடல் தகனக்கிரியைகளுக்காக தாவடி. இந்து மயானத்துக்கு எடுத்துச் செல்லப்படும். இவ்வறிவித்தலை உற்றார், உறவினர், கலை உலக நண்பர்கள் அனைவரும் ஏற்றுக்கொள்ளுமாறு கேட்டுக் கொள்கின்றோம்.

தகவல்: மனைவி, மக்கள், மருமகன். இணுவில். (சி-4975)

திருமதி சுப்பிரமணியம் நவமணி


வண்ணார்பண்ணை கோவில் பிள்ளையார் கோவிலடியைச் சேர்ந்த சுப்பிரமணியம் நவமணி (06-07-91) இரவு காலமானார். இவர் சுப்பிரமணியத்தின் அன்பு மனைவியும் லோகநாதன் [யாழ்ப்பாணம். மாநகர சபை பிரதம மின்மணி வாசிப்பாளர்], கனகேஸ்வரி, ஏகாம்பரநாதன் [சோலை வாரிப் பகுதி நடுக்கட்டு உத்தியோகத்தர், யாசாரணர் சங்க, உ. மா. ஆ. ச. சே.), பேரின்பநாதன், ருக்குமணியத்தேவி, [யா/பெரியபுலம் மகாவித்தியாலயம்], நாகேஸ்வரி, குகநாதன் ஆகியோரின் தாயாரும், தியாகராசா [மெக்காவிக்], புஷ்பராணி, தேவராணி, யோகமலர், பாலகிருஷ்ணன் [உதவித் திட்டமிடல் பணிப்பாளர், கச்சேரி, யாழ்ப்பாணம்], பூபாலசிங்கம் ஆகியோரின் மாமியாரும், பூமணியின் சகோதரியுமாவார்.

அன்னாரின் ஈமக்கிரியைகள் இன்று [10-07-91] புதன் கிழமை நடைபெறுமென ஏற்கனவே நேரடியாகவும், உறவினர் மூலமாகவும் அறிவித்திருந்த போதும் சில தவிர்க்கமுடியாத காரணத்தினால் (11-07-91) வியாழக்கிழமை பி. ப. 4-00 மணியளவில் அன்னாரின் இல்லத்தில் ஈமக்கிரியைகள் நடாத்தப்பட்டு பூதவுடல் தகனக்கிரியைகளுக்காகக் கோம் பயன்மணல் மயானத்திற்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் அனைவரும் தயவுசெய்து ஏற்றுக்கொள்ளவும்.

தகவல்: சு. லோகநாதன்.

41, கோவில் பிள்ளையார் கோவிலடி, வண்ணார்பண்ணை. (சி 4974)

கண்ணீர் அஞ்சலி



தவில் மேதை திரு N. R. சின்னராஜா

சபையில் ஒரு ராஜா சின்னராஜா உன் மடியில் தவில் குழந்தை பேசும் மொழி கேட்டோம் வருடி விடும் விரல்கள் வாடியது உண்மை வாழ்கிறது உன் பெயர் சபையில் ஒரு ராஜா சின்னராஜா

சிங்கம்ஸ் பார்மலி ஆஸ்பத்திரி வீதி, யாழ்ப்பாணம்.

(சி-4973)

இப்பத்திரிகை 'சமுதாயம்' விமீட்டெட் ஸ்தாபனத்தாரால் யாழ்ப்பாணம் சிவன்கோவில் மேற்கு வீதி 63-ம் இலக்கத்திலுள்ள அவர்களது அச்சகத்தில் 1991-ம் ஆண்டு ஜூலை 10ம் திகதி அச்சிட்டு வெளியிடப்பட்டது. Registered as a News Paper at the General Post Office Sri Lanka under Licence Number B/180385/81